

حدیث کے اسباق میں قراءتِ حدیث

ڈاکٹر محمد اکرم ندوی

اردو ترجمہ: مولانا فضل الرحمن محمود

اور اُس کی اقسام

علوم و فنون کے حصول اور ان میں مہارت پیدا کرنے کے مختلف طریقے ہوتے ہیں۔ یہ بات کسی ذہین و ماہر اور با کمال عقل مند شخص سے پوشیدہ نہیں۔ علم حدیث اپنی علوم و فنون کا حصہ ہے، اسے حاصل کرنے کے بھی بہت سے طریقے ہیں، ان تمام طریقوں کا خلاصہ تین قسموں میں بیان کیا جاسکتا ہے:

①- مکمل تفصیل سے بحث و تحقیق کے ساتھ علم حدیث پڑھا جائے۔

②- حدیث پڑھتے ہوئے متوسط درجے کی تشریح کی جائے۔

③- حدیث کی صرف قراءت کی جائے۔

اب میں ناواقف یا تجاذبی عارفانہ سے کام لینے والوں کے لیے ان تینوں اقسام کی تشریح کرتا ہوں:

قسم اول: طالب علم اپنے استاذ کے سامنے پڑھ کر حدیث کی مکمل کتاب یا اس کا کچھ حصہ پڑھے۔

استاذ پڑھاتے ہوئے عبارت کی صحیح اور ضبط و اتقان کا خیال رکھے، متن کی تفصیلی تشریح کرے اور سند و متن کی ہر آسان و مشکل چیز کی وضاحت کرے۔ اس طریقے سے طالب علم اسماء الرجال، طبقات محدثین، سند و متن میں موجود علل، الفاظ کے معانی، متون حدیث میں موجود مشکل مقامات اور فقهاء کے اختلافات سیکھ جاتا ہے۔ اس طریقہ تدریس میں تفصیلی تشریح اور کامل وضاحت ہوتی ہے۔

اس میں بہت زیادہ وقت لگتا ہے، اصول ستہ میں سے کسی کتاب کو بھی اس طریقے کے مطابق ختم نہیں کیا جاسکتا۔ یہی وجہ ہے کہ محدثین پہلے سند سے خالی متون طلبہ کو پڑھاتے ہیں، پھر اسی نجع کو سامنے رکھتے ہوئے کتب اصول میں سے چند ابواب پڑھاتے ہیں، جس سے علم اور اس کے متعلقیات کے طالب علم کے سامنے واضح تصور آ جاتا ہے اور فہم حدیث کی مکمل مشق ہو جاتی ہے۔ عام استاذہ اس حوالے سے بدتریخ

آگے بڑھتے ہیں۔ سب سے پہلے ”أَرْبَعِينَ لِلنُّوْيِ، تَهذِيبُ الْأَخْلَاقِ، رِيَاضُ الصَّالِحِينَ“ اور ”بَلوْغُ الْمَرَامَ“ پڑھاتے ہیں۔ اس کے بعد ”مَشْكَاةُ الْمَصَابِيحَ“ اور آخر میں جامع ترمذی، سنن ابو داؤد، صحیح مسلم، صحیح بخاری اور تمام کتب اصول کی تدریس ہوتی ہے۔

قسم دوم: طالب علم استاذ کے سامنے موطا، اصول ستہ، منہاج بن حنبل وغیرہ پڑھے۔ استاذ کلمات کے زیرزبر کا نتیاں رکھے، مشکل مقامات کو حل کرے، روات کے ناموں، کتبیوں، صفات اور نسخوں کے اختلافات کو بیان کرنے کے ساتھ ساتھ اسانید و متون کی بہلے پہلے انداز میں تشریح کرتا جائے۔ حدیث پڑھنے کا یہ طریقہ مضبوط اور بہت عمدہ ہے۔ یہی طریقہ محدثین کے ہاں رائج رہا ہے۔ اس میں اعتدال ہے، بڑے محدثین کا طریقہ تدریس بھی یہی تھا، ان کی یہ مختصر تعریفات متون حدیث کے ساتھ نقل ہوتی آئی ہیں، جنہیں ”درجات“ کہا جاتا ہے۔

- شیخ عبدالسدیحی کے حالات میں لکھا ہے کہ وہ کتب ستہ روایت و درایت دونوں کا لحاظ رکھتے ہوئے چھ مہینوں میں ختم کرتے تھے۔
- مولانا فضل الرحمن رجح مراد آبادی کے شاگرد و مرید احمد ابوالثیر کی فرماتے ہیں کہ: میرے شیخ نے اپنے استاذ مولانا محمد اسحاق دہلوی سے صحیح بخاری دس سے زیادہ دنوں میں پڑھ کر ختم کی۔
- حافظ عبدالحی کتابی اپنے بارے میں فرماتے ہیں کہ انہوں نے ”جامع قرویں“ کی بیرونی محراب میں بیٹھ کر پچاس مجلسیں صحیح بخاری تحقیق و تدقیق کے ساتھ پڑھا کر ختم کی۔ اس میں وہ ابواب حدیث اور محل استدلال سے متعلق ہر چھوٹی بڑی چیز بیان کرنے کے علاوہ خوب صورت نکات بھی ذکر کرتے گئے۔ یہ سب مثالیں اسی دوسری قسم میں شامل ہیں۔

قسم سوم: سر و حدیث، یعنی طالب علم استاذ کے سامنے صرف حدیث کی قراءت کرتا جائے اور استاذ اس پر کوئی تشریح یا تبصہ نہ کرے۔ قراءت کا یہ انداز پہلے دو طریقوں سے فارغ ہونے کے بعد اختیار کیا جاتا ہے۔ طالب علم متون حدیث کا مفہوم جان چکا ہے، اسانید کے مباحث اسے معلوم ہو چکے ہیں، لہذا اس اندازِ قراءت میں اس کی دہرائی اور یادداہی ہو جاتی ہے، اسی طرح نئی اسانید و طرق بھی اس کی نظر سے گز رجاتے ہیں۔

سر و حدیث کے فوائد

”سر و حدیث“ کے کئی فوائد ہیں، ان میں سے چند فوائد میں بیان کیے جاتے ہیں:

① - کتب حدیث کی حفاظت

اگر محدثین صرف انہی احادیث کوہی پڑھتے پڑھاتے رہتے، جو انہوں نے اپنے شیوخ سے ضبط

کیا تم کو ان لوگوں کے حال کی خوبیں پہنچی جو پہلے کافر ہوئے تھے تو انہوں نے اپنے کاموں کی سزا کا مرہ چکھ لیا۔ (قرآن کریم)

وتشريع کے ساتھ پڑھی ہیں، تو ہزاروں کی تعداد میں موجود دیگر تصنیفات ضائع ہو جاتیں، اور بہت سی احادیث نظر وہ سے اوچھل رہتیں، لہذا اپنی عقلِ سليم کی بہ دولت انہوں نے ”سرد حدیث“ کے طریقے کو اپنا یا اور ہزاروں احادیث سننے اور بے شمار کتب و اجزاء پڑھنے کا انہیں موقع ملا۔

②- یاد دہانی (مذاکرہ)

ایک عالم اپنی پڑھی اور سنبھالی ہوئی چیزوں کو بھول سکتا ہے۔ ”سرد حدیث“ کے ذریعے وہ احادیث یاد رکھ لے گا۔ مذاکرہ ایک معروف طریقہ ہے۔ محدثین ایک ہی مجلس میں ہزار یا اس سے زیادہ احادیث پڑھ لیتے تھے۔

③- احادیث کی تلاش میں مدد

سرد حدیث سے متابعات و شواہد کی تلاش میں مدد ملتی ہے۔ کبھی کبھار یہ لگتا ہے کہ فلاں حدیث (مثال کے طور پر) صحابہؓ میں سے صرف حضرت ابو ہریرہؓ سے مردی ہے یا ائمہؑ کرام میں صرف سفیان بن عیینہؓ نے ہی اسے روایت کیا ہے۔ جب ”سرد حدیث“ کے طریقے کو اپنا کر تصنیفات و اجزاء حدیث کی قراءت کی جاتی ہے تو جلد ہی حضرت ابو ہریرہؓ کی حدیث کے شواہد اور سفیان بن عیینہؓ کے متتابع مل جاتے ہیں۔

④- فہم دین (تفقہ)

کتابوں کے مصنفین ایک ہی حدیث کو مختلف ابواب میں نقل کر کے اس پر ”ترجم“ کی شکل میں مختلف عنوانیں ذکر کرتے ہیں۔ ”سرد حدیث“ سے (ان ترجم کی بدولت) حدیث کے دیگر مطالب بھی طالب علم کے سامنے آ جاتے ہیں، جس سے اس کے فہم دین میں اضافہ ہوتا ہے۔

⑤- کثرت ذکر

”سرد حدیث“ کی وجہ سے خدا کے ناموں اور صفات کا ذکر، اس کی حمد و تسبیح، بزرگی اور نبی کریم ﷺ پر درود پڑھنے کا موقع زیادہ حاصل ہوتا ہے۔

⑥- نیکوکاروں سے تعلق

”سرد حدیث“ کے دوران میں محدثین کے سامنے صحابہؓ، ائمہؑ تابعین اور تمام صلحائے امت کے نام آتے ہیں، جس کی وجہ سے پڑھنے والوں کے دل میں ان کی محبت کے جذبات موجز ہوتے ہیں

اور پھر سیرت و کردار میں ان کے نقش قدم پر چلنے کی توفیق ملتی ہے۔ اسی بنا پر ہم نے دیکھا ہے کہ اس طرزِ عمل کو اپنانے سے محدثین سنت کی پیروی اور نیکی میں آگے بڑھنے کے لیے مثال بنتے چلے آ رہے ہیں۔

⑦-رحم دلی

تلادوتِ حدیث کی مجلس میں مختلف قبیلوں، زبانوں اور دور دراز علاقوں کے لوگ مل بیٹھ کر آپس میں رحم دلی اور محبت بانٹتے ہیں اور دوست بن جاتے ہیں۔ شخص یہ رحم دلی بھی شریعت کا بہت بڑا مقصد ہے۔

سرعتِ قراءت سے متعلق علماء کی رائے

سرعتِ قراءت کے جواز سے متعلق علماء کی رائے مشہور ہے۔ تیزی سے پڑھنے کی بنا پر اگر کچھ کلمات و حروف سننے سے رہ جائیں تو اس کی کو ”اجازتِ حدیث“ کے ذریعے پورا کیا جاتا ہے۔ این صلاح وغیرہ فرماتے ہیں کہ: اگر حدیث پڑھنے والا تیزی سے پڑھے اور دور بیٹھا سامع متن کا کچھ حصہ صحیح نہ سن سکے تو اس میں کوئی حرج نہیں، ایسی حدیث کو آگے بیان کیا جاسکتا ہے۔ اگر سننے والا پڑھی جانے والی چیز کو صحیح پارہا ہے تو اس کا ”سماع“ صحیح ہے۔ مناسب یہی ہے کہ اس کے ساتھ ”اجازتِ حدیث“ بھی شامل کر لی جائے، تاکہ سننے میں اگر کوئی کمی ہو تو ”اجازت“ سے پوری ہو جائے۔ امام عبد الرحمن مہدی اور دیگر کئی حفاظ حدیث سے روایت ہے: ”بِكَفِيْكَ مِنَ الْحَدِيْثِ شَهَدَةً“، یعنی ”تمہارے لیے حدیث کی خوش بسو گھنا بھی کافی ہے۔“

سلفِ صالحین اور سرعتِ قراءت

خطیب بغدادی رحمۃ اللہ علیہ کے بارے میں مشہور ہے کہ انہوں نے مکہ مکرمہ میں کریمہ مروزیہ کے سامنے پانچ دن میں صحیح بخاری پڑھ کر ختم کی اور لوگوں نے ان کی قراءت سے صحیح بخاری سنی۔ ”شدرات الذهب“، میں برہان ابراہیم بن محمد بن ابراہیم بقاعی رحمۃ اللہ علیہ کے حالات میں لکھا ہے کہ انہوں نے علامہ بدر الغزی کے سامنے بیٹھ کر مکمل صحیح بخاری چھ دن میں ختم کی۔ حافظ سناؤی رحمۃ اللہ علیہ فرماتے ہیں کہ ان کے شیخ حافظ ابن حجر رحمۃ اللہ علیہ نے سنن ابن ماجہ چار مجلسوں میں ختم کی اور اختتامی مجلس کو چھوڑ کر صحیح مسلم چار مجلس میں پڑھ کر ختم کی، اس سارے عمل میں تقریباً دو سے کچھ زیادہ دن لگے۔ حافظ سناؤی کہتے ہیں: سرعتِ قراءت میں ہمارے شیخ کی جو سب سے بڑی مثال سامنے آئی کہ انہوں نے سفرِ شام کے دوران میں ظہر اور عصر کے درمیان ایک مجلس میں طبرانی کی مجمع صغیر پڑھ کر ختم کی۔ حافظ ابن حجر کی زندگی میں سرعتِ قراءت کی یہ سب سے بڑی مثال ہے۔ فرماتے ہیں: ایک جلد کی اس کتاب میں تقریباً پندرہ سو احادیث ہیں۔

یہ (عذاب) اس لیے کہ ان کے پاس پیغمبر کھلی نشانیاں لے کر آئے تو یہ کہتے کہ کیا آدمی ہمارے ہادی بنتے ہیں؟ (قرآن کریم)

مجلس سماع میں کم عمر بچوں کی حاضری

قراءتِ حدیث کی پہلی دو اقسام حاصل کیے بغیر چھوٹے بچوں کو ”سرِ حدیث“ کی مجالس میں مدد شین حاضر ہونے کی اجازت دیتے ہیں، تاکہ انہیں ان مجالس کی برکت حاصل ہو، حدیث سے ان کا تعلق مضبوط ہو اور محبتِ حدیث میں ان کی اٹھان ہو۔ اس کے بعد وہ ضبط و اتقان اور تشریح کے ساتھ حدیث پڑھ لیں گے۔ حافظ ابو الحجاج مزینؒ کے زمانے میں مجلس سماع میں چھوٹے بڑے اور عرب و عجم وغیرہ حاضر ہوتے، ان میں سمجھ بوجھ رکھنے والے لوگ بھی ہوتے اور ایسے بھی ہوتے جو کلامِ نبوی سمجھنے سکتے۔ حافظ مزینؒ کے سامنے ہی ان سب کا نام ”سماعِ حدیث“ میں لکھا جاتا۔ قاضی نقی الدین سلیمانؒ کے حالات میں لکھا ہے کہ ان کی مجلس میں کسی نے بچوں کو کھلینے کی وجہ سے جھپٹ کا، انہوں نے کہا: انہیں نجھپٹ کو، ہم نے انہیں کی طرح حدیث سنی، تم بھی پہلے اسی طرح تھے، پھر اللہ نے تم پر احسان کیا۔

کیا ”سرِ حدیث“ کا انداز روایتِ حدیث میں معبر ہے؟

اگر کوئی سوال کرے کہ روایتِ حدیث میں ”سرِ حدیث“ کے طریقے پر کیسے اعتماد کیا جاسکتا ہے؟ اس کا جواب یہ ہے کہ قرونِ اولیٰ میں احادیث و روایات ایسی تیز رفتاری سے پڑھ کر نقل نہیں کی گئیں، یہ اندازِ وقت اختیار کیا گیا جب کتابیں لکھی جا چکیں، تصنیفاتِ مظہرِ عام پر آگئیں اور احادیث و آثار مضبوطی اور عمدگی کے ساتھ محفوظ ہو گئے۔

جیسا کہ ہم پہلے لکھ پکے ہیں کہ ”سرِ حدیث“ مختلف ذرائع میں سے صرف ایک ذریعہ علم ہے، جس کا نمبر پہلی دو قسموں کے بعد آتا ہے۔ ان دو قسموں میں ضبط و تصحیح اور تشریح و توضیح کا خیال رکھا جاتا ہے۔ مولانا محمد یونس جون پوری، شیخ محمد عوامہ، شیخ نور الدین عتر، شیخ عبدالوکیل ہاشمی، شیخ احمد علی سورتی اور شیخ یحیی ندوی وغیرہ ایسے شیوخ ہیں، جو پہلے دو طریقوں سے حدیث پڑھانے میں مشہور ہیں، عموماً ایسے ہی شیوخ سے ہم نے ”سرِ حدیث“ کے ذریعے کلامِ نبوی حاصل کیا۔ ہمارے دوستوں میں حدیث کی قراءت کرنے والے، جن کی قراءت کے ذریعے ہم نے حدیث سنی، بہت زیادہ ہیں۔ ان لوگوں نے اولین درجہ میں عربی زبان کی خوبی، صرف و بلاغت پر عبور حاصل کیا اور پہلے دو طریقوں کے مطابق حدیثِ نبوی کا علم حاصل کیا، اس کے بعد ”سرِ حدیث“ کی طرف متوجہ ہوئے.....

